

പതിനാലാം കേരള നിയമസഭ

പതിനെട്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 2373

12.02.2020 ലെ മറുപടിക്ക്

കയർ മേഖലയുടെ നവീകരണം

ചോദ്യം	ഉത്തരം
ശ്രീ.പി.സി. ജോർജ്ജ്	ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)

<p>എ) കയർ മേഖലയുടെ നവീകരണത്തിനായി എന്തെല്ലാം നടപടികളാണ് സ്വീകരിച്ചു വരുന്നത്; വിശദമാക്കുമോ;</p>	<p>എ) കയർ മേഖലയിൽ ഈ സർക്കാർ ഒരു രണ്ടാം പുനഃസംഘടന നടപ്പാക്കുകയാണ്. ചികിരി ഉല്പാദനത്തിൽ സ്വയംപര്യാപ്തത കൈവരിക്കുക, പരമ്പരാഗത തൊഴിലാളികളുടെ തൊഴിലും, കൂലിയും സംരക്ഷിച്ച് സമ്പൂർണ്ണ യന്ത്രവൽക്കരണം നടപ്പാക്കുക, കയർ ജിയോ ടെക്സ്റ്റൈൽസിന്റെ ഉപയോഗം വർദ്ധിപ്പിക്കുക, ഉല്പന്ന രംഗത്ത് വൈവിധ്യവൽക്കരണവും നൂതന മാർക്കറ്റിംഗ് സംവിധാനങ്ങളും ഏർപ്പെടുത്തുക എന്നുള്ളതാണ് ഇതിന്റെ പ്രധാന ഘടകങ്ങൾ. കയർ സഹകരണ മേഖലയുടെ കാര്യക്ഷമമായ പുനഃസംഘടന ഇതു വഴി കൈവരിക്കാനാകും എന്നു കരുതുന്നു.</p> <p>ചികിരിയുടെ ദൗർലഭ്യമാണ് കയർ മേഖല നേരിടുന്ന ഏറ്റവും പ്രധാനപ്പെട്ട പ്രശ്നം. ആധുനിക സാങ്കേതികവിദ്യയുടെ സഹായത്തോടെ കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദക കമ്പനികൾ, ആഗ്രോ സർവ്വീസ് സെന്ററുകൾ, സ്വകാര്യ സംരംഭകർ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് ലഭ്യത ഉറപ്പാക്കുന്നതിനും പൂർണ്ണമായി യന്ത്രവൽക്കരണം നടപ്പിലാക്കി പരമാവധി ചികിരി ഉൽപ്പാദിപ്പിച്ച് കയർ ഉൽപ്പാദനം വർദ്ധിപ്പിക്കുന്നതിനും ഉൽപ്പന്ന വൈവിധ്യ വൽക്കരണത്തിലൂടെ വിപണനം ശക്തിപ്പെടുത്തി കയർമേഖലയെ സ്വയം പര്യാപ്തമാക്കുന്നതിനും രണ്ടാം പുനഃസംഘടന ലക്ഷ്യമിടുന്നു. പ്രാഥമിക സഹകരണ ബാങ്കുകളെ ചികിരി ഉൽപ്പാദന രംഗത്തേക്ക് കടന്നുവരുന്നതിന് ആവശ്യമായ സഹായം നൽകുന്നതിന് തീരുമാനിച്ചിട്ടുണ്ട്. അതോടൊപ്പം മെച്ചപ്പെട്ട പ്രവർത്തനം</p>
---	--

കാഴ്ചവയ്ക്കുന്നതിനായി കയർ സഹകരണ സംഘങ്ങളെ പുനഃസംഘടിപ്പിക്കുന്നതും രണ്ടാം പുനഃസംഘടനയുടെ ഭാഗമാണ്.

കയർ സഹകരണ സംഘങ്ങൾ, കടുംബശ്രീ, സി.ഡി.എസ്. തദ്ദേശ സ്വയംഭരണ സ്ഥാപനങ്ങൾ, നാളികേര ഉൽപ്പാദക കമ്പനികൾ എന്നിവയ്ക്ക് 90% സബ്സിഡിയോടെയും, സ്വകാര്യ സംരംഭകർ / ഇതര ഏജൻസികൾ എന്നിവയ്ക്ക് 50% സബ്സിഡിയോടെയും ഡി.എഫ്.മില്ലുകൾ അനുവദിക്കുന്നതിനായി സർക്കാർ ഉത്തരവായിട്ടുണ്ട്. പദ്ധതി നടപ്പിലായി കഴിഞ്ഞു.

സംസ്ഥാനത്ത് ഇതിനോടകം 100 ഡി.എഫ്. മില്ലുകൾ പ്രവർത്തനം ആരംഭിച്ചിട്ടുണ്ട്. 27 മില്ലുകൾ ഉടനെ തന്നെ പ്രവർത്തനം ആരംഭിക്കുന്നതാണ്. 13-ാം പഞ്ചവത്സര പദ്ധതിയുടെ ഭാഗമായി 500 ഡി.എഫ്. മില്ലുകൾ സ്ഥാപിക്കുന്നതിനുള്ള നടപടികളാണ് സ്വീകരിച്ചുവരുന്നത്.

കയർപിരി മേഖലയിൽ ആട്ടോമാറ്റിക് സ്പിന്നിംഗ് മെഷീൻ സ്ഥാപിക്കുന്നതിനുള്ള നടപടികൾ ആരംഭിച്ചുകഴിഞ്ഞു. ആയതിന് എൻ.സി.ഡി.സി. ധനസഹായ പദ്ധതി പ്രകാരം തുക ലഭ്യമായിട്ടുണ്ട്. 2020-21 വർഷത്തിൽ 2000 എ എസ് എം കൾ സംസ്ഥാനത്ത് കുറഞ്ഞത് 200 സംഘങ്ങളിൽ സ്ഥാപിക്കുന്നതിനാണ് ലക്ഷ്യമിട്ടിരിക്കുന്നത്. ആലപ്പുഴ, വൈക്കം, കണ്ണൂർ, നോർത്ത് പറവൂർ, ചിറയിൻകീഴ്, കൊല്ലം, കായംകുളം എന്നീ പ്രോജക്ടുകളിലായി അടിസ്ഥാന സൗകര്യങ്ങളുള്ള 61 സംഘങ്ങളിൽ 620 എ.എസ്.എം- കൾ 31/03/2020 ന് മുമ്പായി സ്ഥാപിക്കുന്നതിനായി കെ എസ് സി എം എം സി ക്ക് ഓർഡർ നൽകിക്കഴിഞ്ഞു. കണ്ണൂർ - 92, ആലപ്പുഴ - 40, വൈക്കം - 10 എന്ന ക്രമത്തിൽ 142 മെഷീനുകൾ സ്ഥാപിച്ചുകഴിഞ്ഞു. ശരാശരി 50 കിലോ 160-180 റണ്ണേജിലുള്ള വൈക്കം കയർ പരിശീലനം വിജയകരമായി പൂർത്തീകരിക്കുന്ന തൊഴിലാളിക്ക് ഉല്പാദിപ്പിക്കാനാകും. പരമ്പരാഗത/ഇലക്ട്രോണിക് റാട്ടിൽ ശരാശരി 15-18 കിലോ ഗ്രാം കയർ ഒന്നോ മൂന്നോ തൊഴിലാളികൾ ഉല്പാദിപ്പിക്കുന്ന സ്ഥാനത്താണ് ഒരു തൊഴിലാളി എ.എസ്.എം- ൽ 50 കിലോ കയർ

ഉൽപാദിപ്പിക്കുന്നത്. കയർ ഉല്പാദനം വർദ്ധിക്കുന്നതിന് ഇത് ഏറ്റവും സഹായകരമാണ് കയർ ഉൽപ്പന്ന വൈവിധ്യവൽക്കരണത്തിൽ, യന്ത്രവൽക്കരണ പദ്ധതിയിൽ, കയർ ജിയോടെക്സ്റ്റൈൽസ്, കയർ നീഡിൽ ഫെൽറ്റ്, കയർ കോമ്പോസിറ്റ് ബോർഡ്സ്, കയർ അക്വസ്റ്റിക്സ് പാനൽസ് എന്നിങ്ങനെയുള്ള ഉൽപ്പന്നങ്ങളുടെ നിർമ്മാണത്തിനാണ് പ്രാമുഖ്യം നൽകുന്നത്.

പരമ്പരാഗത തൊഴിലാളികൾ ഉല്പാദിപ്പിക്കുന്ന ഉല്പന്നങ്ങൾ നിശ്ചിത വിലയും കൂലിയും നൽകി സംഭരിക്കുന്നതിനും ഇവ കയറ്റുമതി ചെയ്യുന്നതിനുമായി കയറ്റുമതി സ്ഥാപനങ്ങൾക്ക് നിശ്ചിത വിലയ്ക്ക് വിൽക്കുന്നതിനും വേണ്ടി കേരള സർക്കാർ ആവിഷ്കരിച്ച ക്രയവില സ്ഥിരതാപദ്ധതി കയർ കോർപ്പറേഷൻ വഴി നടപ്പാക്കുന്നു. കയർ കെട്ടിക്കിടക്കുകയും 70% വരെ ഡിസ്കൗണ്ട് നൽകി ഉറുത്ത് പോകാതെ വിൽക്കേണ്ടിവരുന്ന സ്ഥിതി 2016-17 നു ശേഷം അവസാനിച്ചു. എം.ജി.എൻ.ആർ.ഇ.ജി.എസ്-മായി ചേർന്ന് കയർ കേരള 2017 ൽ ആരംഭിച്ച ഇത് കയർ ഭൂവസ്ത്ര പരിപാടിയുടെ ഗുണഫലമാണ്. ഈ പദ്ധതിയ്ക്ക് 13.5% സർക്കാർ ആനുകൂല്യം നൽകിയിരുന്നത് 16% ആയി വർദ്ധിപ്പിച്ചിട്ടുണ്ട്. ഈ പദ്ധതിയിൽ ചെറുകിട കയർ ഉല്പന്നനിർമ്മാതാക്കൾക്ക് സാങ്കേതിക സാമ്പത്തിക അനുബന്ധ സഹായങ്ങൾ നൽകിക്കൊണ്ട് നിരന്തരമായി ഉല്പാദനം നടത്തുന്നതും അവരുടെ ഉല്പന്നങ്ങൾ ശേഖരിക്കുന്നതിന് വിലസ്ഥിരത ഉറപ്പാക്കുന്നതിന് കഴിയുന്നുണ്ട്. ഈ പ്രവർത്തനങ്ങൾ ചെറുകിട ഉല്പാദക സഹകരണ സംഘങ്ങളുടെ ആഭിമുഖ്യത്തിൽ നടപ്പാക്കുന്നത് വഴി തൊഴിലാളികൾക്ക് കൃത്യമായ വേതനവും മറ്റ് ആനുകൂല്യങ്ങളും ഉറപ്പുവരുത്തുന്നു. ഇത്തരം ഉൽപ്പന്നങ്ങൾ സമയബന്ധിതമായി തന്നെ കയറ്റുമതി ചെയ്യുന്നതിനുള്ള വിവിധ പ്രോത്സാഹന പ്രവർത്തനങ്ങൾ കയറ്റുമതി സ്ഥാപനങ്ങൾക്ക് നൽകുകയും ഊർജ്ജസ്വലരാക്കുകയും ചെയ്യുന്നു. ഇതോടൊപ്പം മീച്ചും വരുന്ന ഉല്പന്നങ്ങൾ പ്രത്യേക വിപണന ക്യാമ്പെയിനുകൾ വഴി പ്രാദേശികമായി വിപണനം നടത്തുന്നതിനുള്ള പദ്ധതികൾ നടപ്പിലാക്കുന്നു.

കേരളത്തിലെ കയർ തൊഴിലാളികൾ

ഉൽപ്പാദിപ്പിക്കുന്ന കയർ സംഭരിച്ച് മാർക്കറ്റ് വിലക്ക് ആനുപാതികമായി പ്രൈസ് ഫ്ലക്ചേഷൻ ഫണ്ട് സ്കീമിൽ ഉൾപ്പെടുത്തി ഡിസ്കൗണ്ടുകൾ നൽകി മാറ്റ്സ് & മാറ്റിംഗ്സ് സംഘങ്ങൾക്കും ചെറുകിട ഉൽപ്പാദകർക്കും വിൽപന നടത്തുന്നതുവഴി കയർപിരി സംഘങ്ങളുടെ കയർ യഥാസമയം സംഭരിച്ച് വിൽപന നടത്തുന്നതിനും കയർ ഉൽപ്പന്നങ്ങൾ നിർമ്മിക്കുന്ന സംഘങ്ങൾക്ക് ന്യായവിലക്ക് പ്രധാന അസംസ്കൃത വസ്തുവായ കയർ ലഭ്യമാക്കുന്നതിനുള്ള നടപടിയും കയർഫെഡ് ഏറ്റെടുത്തു നടത്തുന്നു.

പരമ്പരാഗത കയർപിരി മേഖലയിലെ തൊഴിലാളികളുടെ പ്രതിദിന കൂലിയായ 300/- രൂപയുടെ ഒരു ഭാഗം പരമാവധി 110/- രൂപ സർക്കാർ വിഹിതമായി നൽകി വരുന്ന പദ്ധതിയാണ് വരുമാനം ഉറപ്പാക്കൽ പദ്ധതി. ജി.ഒ(ആർ.റ്റി)നം.1401/18/ഐ.ഡി തീയതി: 29/12/18 പ്രകാരം, പരമ്പരാഗത കയർ പിരി മേഖലയിലെയും ഇലക്ട്രോണിക് റാട്ട് ഉപയോഗിക്കുന്നവരുടേയും മിനിമം കൂലി 01/01/19 മുതൽ പ്രതിദിനം 350/- രൂപയായി വർദ്ധിപ്പിച്ച് ഉത്തരവായിട്ടുണ്ട്. ഇവർക്ക് 110/- രൂപ പ്രതിദിനം സർക്കാരിന്റെ വരുമാനം ഉറപ്പാക്കൽ പദ്ധതി പ്രകാരം ലഭ്യമാകും.

2015-16 വർഷത്തിൽ 78820 കി. കയർ കയർഫെഡ് വാങ്ങി സംഘങ്ങൾക്ക് വിതരണം ചെയ്തിരുന്ന സ്ഥാനത്ത് 2018-19 വർഷത്തിൽ 1.57 ലക്ഷം കി.കയർ സംഭരിച്ചിട്ടുണ്ട്. 2019 ഡിസംബർ 31 വരെ 144263.24 കി. കയർ സംഭരിക്കുവാൻ കഴിഞ്ഞിട്ടുണ്ട്. 2019-20 വർഷത്തെ ആകെ ഉല്പാദനത്തിന്റെ 45.76% കയർ ഉല്പാദിപ്പിച്ചിരിക്കുന്നത് കേരളത്തിനകത്ത് സ്ഥാപിച്ചിട്ടുള്ള ചകിരി മില്ലുകളിൽ നിന്നുള്ള ചകിരി ഉപയോഗിച്ചിട്ടാണ്. ഈ വർഷം സെപ്റ്റംബർ 30 വരെ 80990 കിൻറൽ കയർ സംഭരിക്കുവാൻ കഴിഞ്ഞിട്ടുണ്ട്. മുൻവർഷം ഈ കാലയളവിൽ സംഭരിച്ചതിനേക്കാൾ 40.6% വർദ്ധനവ് കൈവരിക്കാൻ കഴിഞ്ഞിട്ടുണ്ട്.

വരുമാനം ഉറപ്പാക്കൽ പദ്ധതി പ്രകാരം 2015-16 ൽ 12.45 കോടി രൂപ 406 സഹകരണ സംഘങ്ങളിലും രജിസ്റ്റേർഡ് യൂണിറ്റുകളിലുമായി

	<p>നൽകിയപ്പോൾ 2018-19 ൽ 585 സംഘങ്ങൾക്ക് 22.64 കോടി രൂപയാണ് നൽകിയത്. ഇത് കൈവരിക്കാൻ കഴിഞ്ഞ ഉൽപ്പാദന വർദ്ധനവിന്റെ വ്യക്തമായ ചിത്രമാണ്.</p> <p>2019-20 വർഷത്തിൽ 30/09/19 വരെ ഫൈബർ സബ്സിഡി ഇനത്തിൽ 2,21,14,902/- രൂപ കയർഫെഡിന് അനുവദിച്ചു നൽകിയിട്ടുണ്ട്. തൊഴിലാളികൾക്ക് മെച്ചപ്പെട്ട വേതനം ലഭ്യമാക്കുന്നതിനും മുടങ്ങാതെ തൊഴിൽദിനങ്ങൾ ലഭ്യമാക്കുന്നതിനുമാണ് കയർഫെഡിന് ഇപ്രകാരം തുക നൽകുന്നത്.</p>
<p>ബി) കയർ മേഖലയിൽ പ്രവർത്തിക്കുന്ന തൊഴിലാളികൾക്ക് പരമാവധി തൊഴിൽ ലഭ്യമാക്കുന്നതിലേയ്ക്കായി അടിസ്ഥാന വസ്തുവായ തൊണ്ട് അന്യസംസ്ഥാനങ്ങളിൽ നിന്നടക്കം ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നത്; വ്യക്തമാക്കാമോ,</p>	<p>ബി) സംസ്ഥാനത്ത് നടപ്പിലാക്കിവരുന്ന കയർ രണ്ടാം പുനസംഘടനയുടെ ഏറ്റവും പ്രധാന ഘടകം ചകിരി ഉൽപ്പാദനത്തിൽ സ്വയം പര്യാപ്ത നേടുക എന്നതുതന്നെയാണ്. ഇതിനായി ആധുനിക സാങ്കേതികവിദ്യയുടെ സഹായത്തോടെ കയർ സഹകരണ സംഘങ്ങൾ, കട്ടംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദക കമ്പനികൾ, ആഗ്രോ സർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും പൂർണ്ണമായി യന്ത്രവത്കരണം നടപ്പിലാക്കി പരമാവധി ചകിരി ഉൽപ്പാദിപ്പിക്കുന്നതിനും നടപടി സ്വീകരിച്ചുവരികയാണ്.</p> <p>13-ാം പഞ്ചവത്സര പദ്ധതി കാലത്ത് 500 ചകിരി മില്ലുകൾ സ്ഥാപിക്കുക എന്ന ലക്ഷ്യത്തോടെ ആരംഭിച്ച പദ്ധതിയിൽ 100 ചകിരി മില്ലുകൾ ഇതിനോടകം സ്ഥാപിക്കപ്പെട്ടു. 27 ചകിരി മില്ലുകൾ കൂടി ഉടൻതന്നെ പ്രവർത്തനമാരംഭിക്കുന്നതാണ്. ഇതോടൊപ്പം കേരളത്തിലെ പ്രാഥമിക വായ്പ സഹകരണ സംഘങ്ങളിൽ ഡി.എഫ്. മില്ലുകൾ സ്ഥാപിക്കുന്നതിന് കയർ വികസന വകുപ്പുമായി ധാരണാപത്രം ഒപ്പിട്ടിട്ടുണ്ട്. കയർ കേരള 2019 ൽ ഡി.എഫ്. മില്ലുകൾ സ്ഥാപിക്കുന്നതിന് തല്പരരായ 80 സംരംഭകരുടെ ഏകദിന സെമിനാർ സംഘടിപ്പിച്ചിട്ടുള്ളതാണ്. കേരളത്തിലെ ഡി.എഫ്. മില്ലുകളുടെ എണ്ണം വർദ്ധിക്കുന്നതോടെ ഇതര സംസ്ഥാനങ്ങളിലേക്ക് പച്ചത്തൊണ്ട് കൊണ്ടുപോകുന്നത് അവസാനിക്കുകയും കേരളത്തിലെ കർഷകന് തൊണ്ടിന് മെച്ചപ്പെട്ട വില</p>

ലഭിക്കുന്ന സാഹചര്യം ഉണ്ടാകുകയും ചെയ്യും.

തൊണ്ട് സംഭരണത്തിന്റെ വിശദാംശം

വർഷം	തൊണ്ടിന്റെ എണ്ണം (ലക്ഷത്തിൽ)	വില (ലക്ഷത്തിൽ)
2011-12	98.54	137.97
2012-13	84.98	84.53
2013-14	78.96	83.18
2014-15	94.09	116.92
2015-16	97.42	120.92
2016-17	109.31	139.27
2017-18	118.94	177.61
2018-19	204.01	312.59

കയർ രണ്ടാം പുനഃസംഘടനയുടെ ഭാഗമായി 100 ഡിഎഫ് മില്ലുകൾ സ്ഥാപിക്കപ്പെട്ടപ്പോൾ കേരളത്തിലെ തൊണ്ട് സംഭരണം ഇരട്ടിയോളം വർദ്ധിച്ചതായി കണക്കാക്കാം. കൂടാതെ 2017-18 ൽ തൊണ്ടുസംഭരണത്തിനായി റിവോൾവിംഗ് ഫണ്ട് സബ്സിഡി ഇനങ്ങളിലായി 1,80,00,000/- രൂപ നൽകിയപ്പോൾ 2018-19 ൽ 38.23 ലക്ഷം രൂപ മാത്രമാണ് നൽകേണ്ടി വന്നിട്ടുള്ളത്. ഇത് ഗുണകരമായ ഒരു മാറ്റമാണ്.

തൊണ്ടുസംഭരണവുമായി ബന്ധപ്പെട്ട് രൂപീകരിച്ച ആലപ്പുഴ, വൈക്കം കയർ കൺസോർഷ്യം മാതൃകാപരമായി പ്രവർത്തിക്കുന്നുണ്ട്. ഇതേ മാതൃകയിൽ മറ്റ് പ്രോജക്ടുകൾക്ക് കീഴിലും തൊണ്ടുസംഭരണം ശക്തമാക്കുന്നതിന് കൺസോർഷ്യങ്ങൾ രൂപീകരിച്ചു വരികയാണ്. പൂർണ്ണമായി യന്ത്രവത്കരണം വഴി പരമാവധി ചെലവ് ഉൽപ്പാദനം വർദ്ധിപ്പിക്കുന്നതിനും ലക്ഷ്യമിടുന്നു. ആധുനിക സാങ്കേതികവിദ്യയുടെ സഹായത്തോടെ കയർഫെഡിന്റെ നേതൃത്വത്തിൽ തൊണ്ട് സംഭരണം- ചെലവ് വിതരണ സംവിധാനം രൂപീകരിക്കുന്നതിനായി മൊബൈൽ ആപ്ലിക്കേഷൻ തയ്യാറാക്കിയിട്ടുണ്ട്. ഇതുവഴി കർഷകന് തൊണ്ടിന്റെ വില യഥാസമയം ലഭ്യമാക്കുന്നതിന് സാധിക്കും.

സി) കയർ സമ്പൂർണ്ണ വ്യവസായത്തിൽ നവീകരണം

സി) കയർ മേഖലയിൽ ഈ സർക്കാർ ഒരു രണ്ടാം പുനഃസംഘടന നടപ്പാക്കുകയാണ്. ചെലവ്

<p>നടപ്പിലാക്കുന്നതിന് വിശദമാക്കുമോ?</p>	<p>തയ്യാറാകുമോ, ഉല്പാദനത്തിൽ സ്വയംപര്യാപ്തത കൈവരിക്കുക, പരമ്പരാഗത തൊഴിലാളികളുടെ തൊഴിലും, കൂലിയും സംരക്ഷിച്ച് സമ്പൂർണ്ണ യന്ത്രവൽക്കരണം നടപ്പാക്കുക, കയർ ജിയോ ടെക്സ്റ്റൈൽസിന്റെ ഉപയോഗം വർദ്ധിപ്പിക്കുക, ഉല്പന്ന രംഗത്ത് വൈവിധ്യവൽക്കരണവും നൂതന മാർക്കറ്റിംഗ് സംവിധാനങ്ങളും ഏർപ്പെടുത്തുക എന്നുള്ളതാണ് ഇതിന്റെ പ്രധാന ഘടകങ്ങൾ. കയർ സഹകരണ മേഖലയുടെ കാര്യക്ഷമമായ നവീകരണം ഇതു വഴി കൈവരിക്കാനാകും എന്നു കരുതുന്നു.</p>
--	---



സെക്ഷൻ ഓഫീസർ